




РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr 12-1925/2

30 - 12 - 2020



Врз основа на член 22 став и член 23 став 1 од Законот за спречување на корупцијата и судирот на интереси („Службен Весник на Република Македонија“ број 12/2019) и член 40 и 41 од Деловникот за работа на Државната комисија за спречување на корупцијата, постапувајќи по анонимна пријава Државната комисија за спречување на корупцијата(ДКСК) на 45-та седница продолжение одржано на ден 30.12.2020 година донесе

Одлука

Постапката по предметот 12-3270 од 2019 година, оформлен по пријава бр. 12-3270/1 од 25.06.2019 година, доставена до ДКСК од непознат подносител, **СЕ ЗАПИРА**.

Согласно со одредбите на Законот за спречување на корупцијата и судирот на интереси, ДКСК нема елементи за натамошно постапување по предметот со број 12-3270 од 2019 година, во предметниот случај се постапува од друг надлежен орган – ОЈО Прилеп.

Одлуката на Државната комисија за спречување на корупцијата, со образложението – во деперсонализирана форма, да се објави на веб страницата на Државната комисија во рок од 5 (пет) дена од донесувањето.

Образложение

Предметот со број 12-3270 од 2019 година е оформлен по пријава за сомнежи за корупција бр. 12-3270/1 од 25.06.2019 година, доставена до Државната комисија за спречување на корупцијата од непознат подносител - анонимна пријава.

Во пријавата се содржани наводи против советник во Советот на Општина ----- заради постоење на основано сомнение за злоупотреба на службена положба и овластување, а кој со учеството во работата на Советот за добивање на тендери во домот за стари лица „-----“ влијаел на изборот на фирмата за снабдување – „-----“ с. -----, а во која управител била неговата сопруга. Исто така во пријавата се наведува и дека именуваното лице ја злоупотребил службената положба и овластување со добивање на тендери во Тутунскиот комбинат АД Прилеп, по однос на превоз на тутунот од Прилеп за Кавадарци за кој била избрана фирмата -----, а во која бил тој управител.

При разгледувањето на предметниот случај Државната комисија за спречување на корупцијата (ДКСК) ги зема во предвид сите наводи на подносителот и заради утврдување на целосната фактичка состојба за овој пријавен случај ДКСК достави барања за податоци и информации до надлежни институции и установи, а воедно по однос на предметните наводи извршени се и проверки во интерната евиденција на ДКСК. Од спроведената постапка за утврдување на фактичката состојба, ДКСК го констатира следното:

- Во конкретниот случај станува збор за наводи против лицето ----- од с-----, член на Советот на Општина ----- кој бил избран на оваа функција на ден 30.10.2017 година. Во

OSUS - ST - BE

доставената пријава се наведува дека копија од истата ќе биде доставена и до ОЈО во Прилеп за да постапат во рамките на своите овластувања и да преземат соодветни мерки.

-ДКСК изврши проверки во електронската евиденција на Централниот регистар на РСМ од која ги прибави тековните состојби за наведените правни лица и од увидот во истите констатирано е дека основач на Јавната општествена установа Дом за стари лица ----- е Општина -----, а за ----- АД Скопје сопственоста е недефинирана.

- Од извршени проверки на веб страницата на Управата за јавни приходи, ДКСК прибави податоци за трговските друштва наведени во доставената пријава, а од системот на електронска евиденција на Централен регистар на РСМ извадена е тековна состојба и за „ДООЕЛ -----“ и за “-----ДООЕЛ, двете од -----“. Од прибавените податоци, констатирано е дека за трговското друштво „ДООЕЛ -----“ во својство на сопственик и овластено лице запишано е лицето -----, додека пак во трговското друштво “-----“, кое било основано на 07.10.2014 година, во својство на сопственик е запишано лицето -----, а телефонскиот број за контакт во податоците прибавени од страницата на управата за јави приходи всушност претставува мобилниот телефонски број на истото лице кој тој го пријавил и во Изјавата за интереси доставена до ДКСК.

- Од извршени проверки во евиденцијата на ДКСК, дојдено е до сознание дека именуваното лице како избрано лице за член на советот на Општина -----, ја исполнило својата законска обврска и до ДКСК доставило Анкетен лист и Изјава на интереси на ден 29.11.2017 година, а во доставената Изјава за интереси на страна 5 во делот III.2.2 пријавено е дека неговата сопруга е управител на фирмата „ДООЕЛ -----“, но на страна 3 од истата во делот III.1.2 - Трговски друштва, нема пријавено дека тој бил сопственик на трговско друштво . Од тука произлегува дека лицето -----, во својство на член на Советот на Општина -----, при поднесувањето на Изјавата на интереси до ДКСК во м. ноември 2017 година, не пријавил дека е сопственик на трговско друштво, а исто така и во Анкетниот лист во делот удели нема пополнето податоци за истото.

При проверка со Одделението за спречување судир на интереси при ДКСК, констатирано е дека наведеното лице можело да биде и управител на трговско друштво и советник во Општина, затоа што согласно член 45 од Законот за спречување на корупцијата и судирот на интереси (ЗСКСИ) - во кој се наведени ограничувањата за вршење на дејност за време на вршење на функцијата – ова лице спаѓа во „исклучок на лицата кои стапуваат на функција која не се извршува професионално, доколку управува со трговско друштво или установа како сопственик, е должно пред да стапи на функцијата управувањето да му го довери на друго лице или тело, освен на членови на неговото семејство, за времето на вршењето на функцијата, јавните овластувања или должности.“... но сепак во изјавата за интереси која ја доставил до ДКСК тој требало да постапи согласно член 45 и 82 од ЗСКСИ и да го пријави податокот дека бил сопственик на трговско друштво, а за кое не постапување односно не доставување на податоци во наведениот образец согласно ЗСКСИ предвидена е глоба и истото подлежи на поведување на прекршочна постапка и санкции. Но, поради фактот дека дејството се случило во м. ноември 2017 година констатирано дека сторениот прекршок е застарено дело и ДКСК не е во можност да поведе прекршочната постапка против ова лице.

- Воедно, во Одделението за спречување судир на интереси при ДКСК оформлен е предмет со број 09-3665/1 од 24.07.2019 година, кој е оформлен врз основа на пријава од непознат пријавител, доставена

до ДКСК против лицето ----- член на Совет на општина -----, со наводи дека тој како член на Совет на општината, искористувајќи ја својата службена положба и овластување влијаел во спроведувањето на постапка за јавна набавка на млеко, млечни производи и земјоделски производи за потребите на домот за стари лица ----- и обезбедил тендерот да го добие фирмата на неговата сопруга -----, потенцирајќи дека Домот за стари лица бил под надлежност на општина ---.

Оваа пријава всушност претставува дополнување на веќе доставената предметна пријава. Во врска со овој предмет, ДКСК заради утврдување на фактичката состојба и потврдување на наводите во пријавата, побарала информации и податоци од надлежни органи и институции, по што е констатирано дека наводите во пријавата не се потврдуваат, односно дека лицето ----- како член на советот на општина ----- немал ингеренции да влијае во спроведувањето на постапки по јавни набавки во други институции, како и тоа дека секоја институција во рамки на својата внатрешна организација има посебни и соодветни сектори и одделенија кои ги вршат работите од областа на јавните набавки, а во нив работат лица со стручни знаења и квалификации кои ги спроведуваат потребните набавки за да ги задоволат потребите на самите институции, па оттука не може да се зборува за влијание на лице кое што е советник во општина, а не е вработено во институцијата која ја вршела предметната набавка и не учествувало во спроведувањето на постапката. Со оглед на констатираното, ДКСК, постапувајќи по овој предмет на своја 45 седница одржана на ден 29.12.2020 година одлучи дека нема елементи за свое надлежно натамошно постапување по предметот оформлен по пријавата со број 09-3665/1 од 24.07.2019 година.

- На ден 19.05.2020 година, по барање на ДКСК, доставен е одговор од ----- АД Прилеп, со кој се известува дека ова АД кое е еден од најголемите откупувачи на тутун во земјата, согласно Законот за тутун и тутунски производи, склучило околу 4000 договори со индивидуални кооперанти - производители на тутун и од истите кооперанти ја откупило договорената количина на тутун околу 2.900.000 кг тутун од реколта 2019 година и споредбено со претходната реколта биле откупени поголеми количини на тутун. За таа цел-- АД Прилеп, согласно законските прописи во друштвото Статутот на -- АД Прилеп од 28.06.2019г и Процедури за набавка на стоки и услуги во -- АД Прилеп од 19.10.2018 година, склучило Договори за превоз на тутун од откупните пунктови до магацинот на -- АД Прилеп и Договор за превоз на откупениот тутун од магацините на -- АД Прилеп до Кавадарци .

Постапките за склучувањето на договорите се реализирале согласно важечките Процедури за набавка на стоки и услуги во -- АД Прилеп донесени од Одборот па директори на -- АД Прилеп, според кои секоја набавка на поединечни стоки и услуги која бил со вредност до 30.000 евра без вклучен ДДВ изборот го вршела Комисија согласно Одлука за формирање на комисија донесена од Генералниот извршен директор во -- АД Прилеп врз доставени понуди, а секоја набавка која била со вредност над 30.000 евра без вклучен ДДВ изборот на најповолна понуда се вршел со објава на Јавен повик во дневен печат. Врз основа на наведената Процедура, а заради потребата на превоз на тутунот од откупните пунктови до магацинот на -- Прилеп, бил склучен Договор за вршење на превоз на амбалажни картонски кутии и тутуни со Друштвото за транспорт, трговија па големо и мало ----- врз основа на комисиски избор на најповолна понуда од доставените понуди.

Што се однесува до превозот на тутунот од магацините на -- АД Прилеп до Кавадарци, со оглед на фактот што оваа година споредбено со претходната реколта биле откупени поголеми количини на тутун и

целокупната откупена количина сиров тутун во картонски кутии од реколта 2019 година ќе се обработувала и пакувала согласно Договорот за услуги, некој сушење на тутун - софт драинг услуга во Кавадарци а при тоа земен бил за споредба податок од минатогодишната цена за транспортот на тутунот до Кавадарци, согласно Процедурите за набавка на стоки и услуги во -- АД Прилеп било пристапено кон постапка за набавка на услугата над 30.000 евра без вклучен ДДВ со објава на јавен повик во дневен печат. За таа цел согласно процедурите, се пристапило со достава барање до Одбор на директори, за донесување на одлука за набавка на услуга - обезбедување па транспортен превоз на тутуни од реколта 2019г. до Кавадарци и донесување на одлука од страна на Одборот на директори за набавка на услуга - обезбедување на транспортен превоз на тутуни од реколта 2019г. и во спроведување на целокупната постапка согласно наведената Процедура за набавка на стоки и услуги во --АД Прилеп, се склучил Договор за услуга - превоз на тутун од 09.03.2020 година со Друштвото за транспорт, трговија на големо и мало -----.

Воедно, -- АД Прилеп ја известува ДКСК дека по однос на долгогодишната деловна соработка со Друштвото а транспорт, трговија на големо и мало ----- можело да се истакне дека меѓусебните договорни односи се засновале на професионализам и коректност во извршувањето на договорената услуга - превоз на тутуни.

-До ДКСК доставено е известување од Домот за стари лица -----, од ден 21.05.2020 година, со кое се известува дека по основ на постапки за јавни набавки кои биле спроведени по објавен оглас за јавна набавка, биле реализирани неколку јавни набавки помеѓу ЈОУ Дом за стари лица ----- и Трговското друштво за промет и услуги ----- и биле склучени неколку договори и тоа: Договор за набавка на прехранбени продукти согласно делива постапка објавена со број 1/2019 за дел 2 и дел 4, нивен деловоден број ----- од 08.03.2019 година; Договор за набавка на прехранбени продукти согласно делива постапка објавена со број 2/2019 за дел 2 и дел 4, нивен деловоден број ----- од 08.03.2019 година; Анекс на Договор за набавка на прехранбени продукти согласно делива постапка објавена со број ----- за дел 2 и дел 4, нивен деловоден број ----- од 27.12.2019 година и Анекс на Договор за набавка на прехранбени продукти согласно делива постапка објавена со број ----- за дел 2 и дел 4, нивен деловоден број ----- од 27.12.2019 година.

-На ден 09.09.2020 година по барање на ДКСК, ОЈО Прилеп известува дека до ова обвинителство била доставена анонимна претставка против лицето -----, а по однос на истите предметни наводи. По доставената претставка бил оформен предмет со број Ро.бр. -----, по кој ОЈО прилеп преземало дејствија заради проверување на наводите со наредба до МВР-ОВР Прилеп за приирање на докази а воедно ќе издало дополнителни наредби со цел да се утврди инволвираноста на пријавеното лице во предметните постапки за јавни набавки на наведените правни лица, што значи дека по оформлениот предмет во ОЈО Прилеп постапката била се уште во тек и дека не била донесена конечна јавнообвинителска одлука.

Врз основа на вака утврдената фактичка состојба, ДКСК констатира дека во конкретниот случај по однос на предметните наводи за сомневање за постоење на судир на интереси кај наведеното лице веќе е постапено од страна на Одделението за спречување судир на интереси при ДКСК и донесена е Одлука од надлежното постапување на ДКСК, а по однос на констатираната состојба

за не доставување на податоци во образецот Изјава на интереси кое наведеното лице ја доставил до ДКСК во м. ноември 2017 година како нецелосно пополнет образец, ДКСК не е во можност да поведе прекршочната постапка против ова лице поради фактот дека дејството се случило во м. ноември 2017 година и сторениот прекршок е застарен. Воедно, по однос на наводите за инволвираност на пријавеното лице во постапки за јавни набавки на правните лица наведени во доставената пријава, постапува друг орган кој е надлежен да постапува - ОЈО Прилеп, пред кого се води постапка која е се уште во тек и за која од страна на ова обвинителство не била донесена конечна јавнообвинителска одлука. Со оглед на констатираното, ДКСК оцени дека нема елементи за нејзино натамошно постапување по овој предмет, постапката по предметот се запира а предметот да се затвори и да се архивира.

Имајќи го предвид сето погоре наведено, Државната комисија за спречување на корупцијата одлучи како во диспозитивот на оваа одлука.

Одлучено на ден 30 декември 2020 година под бр. 12- 1925/7

ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА
Заменик Претседател,
Софка Пејовска Дојчиновска



Доставено до : Архива

По заклучок на ДКСК

Изработил: Ј.Ц., Советник

Одобрил : м-р В.Г., Член на ДКСК